

തിരുമുടിക്കെട്ടിന്റെ തിരുനിഴൽ ദർശനം



വളരുന്തോറും പിളരുകയും പിളരുന്തോറും വളരുകയും ചെയ്യുമെന്ന് പൊതുവേ പറയാറുള്ളത് കേരള കോൺഗ്രസ്സിനെ കുറിച്ചാണ്. എന്നാലിപ്പോൾ ആ വിശേഷണം തങ്ങളുടെ കൈയിലുള്ള വ്യാജകേശത്തിനു കൂടി വകവെച്ചു തരണമെന്ന വാശിയിലാണ് കാന്തപുരം വിഭാഗം. 'എന്നെ കുറിച്ച് കളവു പറഞ്ഞവർ നരകത്തിൽ ഇരിപ്പിടം ഒരുക്കിക്കൊള്ളട്ടേ'യെന്ന് പ്രഖ്യാപിച്ച ലോക മുസ്ലിംകളുടെ എല്ലാമെല്ലാമായ പ്രവാചക തിരുമേനിയെ കുറിച്ച് കള്ളം പ്രചരിപ്പിച്ചവർ ആ കളവിനെ സത്യമാക്കാൻ കളവുകളുടെ ഘോഷയാത്രയുമായി രംഗത്തിറങ്ങിയതാണ് പുതിയ വിശേഷം. [തിരുമുടിയോട്ടത്തിന്റെ രണ്ട്ാം ഖണ്ഡം](#) പുറത്തു വന്നതോടെ മാളത്തിലൊളിച്ച മുടിയോട്ടക്കാർ പറഞ്ഞു നിൽക്കാൻ ഒരു വ്യാജ ഹദീസ് കൂടി ലഭിക്കാതെ വന്നപ്പോഴാണ് പുതിയ കളവുകളിൽ അഭയം തേടിയത്. മറുപടിയെന്ന പേരിൽ സിറാജിൽ ലേഖന പരമ്പര വന്നപ്പോൾ പ്രതീക്ഷയുണ്ടായിരുന്നു. അതാകട്ടെ ഡോ. ബഹാവുദ്ധീനു നേരെയുള്ള കടന്നാക്രമണത്തിൽ ഒരുക്കുവാൻ ലേഖകൻ വൈദഗ്ധ്യം കാണിച്ചുവെന്നതൊഴിച്ചാൽ ശൂന്യമായിരുന്നു ഫലം. ഈയുള്ളവന്റെ ആദ്യപോസ്റ്റിനെ ചെറുതായൊന്നു പോസ്റ്റുമോർട്ടം ചെയ്തെങ്കിലും രണ്ട്മാമത്തെ പോസ്റ്റ് അദ്ദേഹം കണ്ട്തേയില്ല!

വ്യാജ കേശത്തിന്റെ നീളവും എണ്ണവും ചൂണ്ടിക്കാട്ടി, പ്രവാചകൻ ഇത്രയും മുടിയുണ്ടെന്നു തെളിയിക്കാൻ ആവശ്യപ്പെട്ടു കൊണ്ട് പുറത്തു വന്ന പോസ്റ്റിൽ ഒരു ബ്ലോഗർ ആദ്യമിട്ട കമന്റ് ഇപ്രകാരമായിരുന്നു.

'തികച്ചും തമാശയായി എന്റെ അഭിപ്രായത്തെ കാണുക. മുടി പ്രവാചകന്റെയാണെങ്കിൽ അതിന് ദിവ്യത്വം ഉണ്ടാകുമല്ലോ ആ രീതിയിൽ കുറ്റിമുടി വളന്നാലും അതഭൂതപ്പെടാനുണ്ടോ..? ദിവ്യത്വമുള്ള മുടി മുറിച്ചുകളഞ്ഞാലും വളരും..!'

ഈ കമന്റു പബ്ലിഷ് ചെയ്തു മൂന്നാം നാൾ വരെ എന്നെ കൊണ്ട് വിഷയം മാറ്റിക്കാൻ മാത്രമായിരുന്നു എതിർവിഭാഗത്തിന്റെ ശ്രമം. അതിനിടയിൽ ഉസ്താദുമാരായ ഉസ്താദുമാരെല്ലാം സമീപിച്ചിട്ടും കിത്താബായ കിത്താബുകളൊക്കെ പരതിയിട്ടും പ്രവാചകൻ പെൺകുട്ടികളുടെ പോലെ നീളമുള്ള മുടിയുണ്ടായിരുന്നുവെന്ന ഹദീസ് മാത്രം പഴയ 'അനീക്സ്പ്രേ' പരസ്യം പോലെ പൊടിപോലുമില്ല കണ്ട്സൂപിടിക്കാൻ എന്ന് ബോധ്യമായതോടെ കഴിഞ്ഞ നൂറ്റാണ്ടിൽ ജീവിച്ച യൂസുഫ് അൽ നബ്ബാനിയെ സർവാംഗീകൃത പണ്ഡിതനായി രംഗത്തിറക്കിയിരിക്കുകയാണിരിക്കൂട്ടർ! പ്രസ്തുത ബ്ലോഗർ പറഞ്ഞ തമാശ കാര്യമായി പുലർന്നുവെന്നർത്ഥം !

ഖസ്രജിയുടെ കൈവശമുള്ള മുടി സ്വയം വളർന്നു വികസിച്ചു ചാടിക്കളിക്കാൻ തുടങ്ങിയ കാര്യം മാലോകരോട് 'വെളിപ്പെടുത്താൻ' എന്റെ പുതിയ പോസ്റ്റ് പുറത്തിറങ്ങുന്നത് വരെ കാത്തിരിക്കേണ്ടിവന്നു എന്നത് നമുക്ക് മറക്കാം. ഒരുകാര്യം എനിക്കുറപ്പുണ്ട്. ഈ നീണ്ട

മുടി വിവാദമാകുന്നത് കാന്തപുരം മുഖേ ഓർത്തിരുന്നെങ്കിൽ നല്ലൊരു ബാർബറെ ഖസ്രജിക്ക് അദ്ദേഹം ഏർപ്പാടാക്കി കൊടുക്കുമായിരുന്നു. ഇപ്പോൾ ഈ 'അവകാശവാദ'ത്തിന്റെ ഉത്തരവാദിത്വം ഏറ്റെടുക്കാൻ ഒരു സഖാഫിയും മുന്നോട്ടു വന്നിട്ടില്ല എന്നത് ഇതൊരു 'പരീക്ഷണവാദമാണ്' എന്നതിന്റെ തെളിവായി വേണം കാണാൻ. ഏതെങ്കിലും ബ്ലോഗിൽ കാന്തപുരം എന്ന് കേൾക്കുമ്പോഴേക്കും സർവ്വം ഏറ്റെടുത്ത് വെല്ലുവിളികളുമായി രംഗത്തിറങ്ങാറുള്ളവർ വരെ ഈ പ്രസ്താവനകളുടെ ഉത്തരവാദിത്വം ഏൽക്കാൻ തയ്യാറല്ല എന്നതാണ് കൗതുകകരം. എന്നാൽ, ഇവർക്കും ഇങ്ങനെ ഒരു മറുപടി മുഖേന വ്യാജകേശം തിരുക്കേശമാക്കാൻ കഴിയുമോ എന്നറിയാം! ഹദീസ് തെളിവ് ചോദിക്കുമ്പോൾ അതിനു പകരം അടുത്ത കാലത്ത് ജീവിച്ച സാക്ഷാൽ കാന്തപുരത്തെ പോലുള്ള ഒരു വ്യക്തിയെ തെളിവായി ഉദ്ദരിക്കേണ്ടി വരുന്ന അവസ്ഥ ഭയനീയമാല്ലാതെ മറ്റൊന്നാണ്? മുടി വളർന്നു പന്തലിക്കുമെന്ന് വിമർശകർക്കെന്ന പോലെ മുടിയനുകൂലികൾക്കും പുതിയ അറിവായിരുന്നു. അതുവരെ അവരുടെ ന്യായീകരണം, പ്രവാചകൻ പ്രവാചകത്വം ലഭിക്കുന്നതിനു മുമ്പ് ഇങ്ങനെ മുടി നീട്ടി വളർത്തിയിരിക്കാം എന്നതായിരുന്നുവെന്ന് തമാശയായി പറയുന്നതല്ല. കാന്തപുരത്തിന് ലഭിച്ച വ്യാജകേശത്തെ എങ്ങിനെയെങ്കിലും തിരുക്കേശമാക്കണം എന്ന വാശിയിൽ നിന്നും വരുന്ന ന്യായീകരണങ്ങളായി മാത്രം നമുക്കിത് കാണാം. എന്നാൽ കേശം സ്വയം വളരുമെന്നും ഒരു മുടി പലതായി മാറുമെന്നും സ്വയം ചലിക്കുമെന്നുമൊക്കെ വാദിച്ച് മുടിയുടെ നീളത്തെ ന്യായീകരിക്കേണ്ടി വരുന്നത് എത്രമാത്രം അപഹാസ്യകരമാണ്! ഇദ്ദേഹത്തിന്റെ വാദം വെച്ച് എനിക്കും പറയാം, എന്റെ കയ്യിൽ തിരുക്കേശം എത്തിയെന്ന്. അത് പെറ്റു പെരുകി തിരുമുടിക്കെട്ട് തന്നെയായിമാറിയെന്ന്! അബൂദാബിയിൽ നിന്നും ഖത്തറിലേക്ക് പറന്നെത്താൻ തിരുമുടിക്ക് കഴിയില്ലെന്ന് ആർക്കു തെളിയിക്കാൻ പറ്റും! തങ്ങൾ പറയുന്നതെന്തും തക്ബീർ മുഴക്കി അംഗീകരിക്കുന്ന കുറച്ചാളുകളെ കണ്ട് എന്ത് വിഡ്ഢിത്തവും പറയാമെന്നാണോ? ഒരുകാര്യം സംഭവിച്ചേക്കാം. ഇനി കാന്തപുരത്തിന്റെ കയ്യിലെ ഒരു മുടിയിഴ വളർന്നു വികസിക്കും. പടർന്നു പന്തലിക്കും. മുടിപ്പള്ളികൾ ഇന്ത്യ മുഴുവൻ വ്യാപിക്കുകയും ചെയ്യും. വീണത് വിദ്യയാക്കാൻ ഉസ്താദിനെ ആരും പഠിപ്പിക്കേണ്ടല്ലോ!

ഇടയ്ക്ക് വെച്ച് ഒരു കാന്തപുരം അനുയായി എന്നേയും വായനക്കാരെയും മുന്നറിയിപ്പ് തന്നു 'മുൾമുനയിൽ' നിർത്തിയത് മറക്കാനാവില്ല. 'ഈ കഥയറിയാതെ ആട്ടം ആടിയവരും അത് കണ്ട് ആടിയവരും അല്പം കാത്തിരിക്കുക. ഈ വ്യാജ പ്രചരണത്തിന്റെ യാഥാർത്ഥ്യം അടുത്ത ദിവസം അറിയുമ്പോൾ ഈ ബ്ലോഗ് പോസ്റ്റ് നീക്കം ചെയ്യാം തയ്യാറാവുക. ആശംസകൾ അർപ്പിച്ച് കൂടെയാടിയവരോടും കൂടിയാണി അറിയിപ്പ് 'ഇത് കേട്ടാൽ എങ്ങിനെ ഞെട്ടാതിരിക്കും. ഒരാഴ്ചയോളം ഞെട്ടിവിറച്ചു കഴിഞ്ഞ് കൂടിയത് മിച്ച്. ചില ആധികാരികതകൾ ഉറപ്പു വരുത്തുകയാണെന്ന് ഇടയ്ക്ക് അറിയിപ്പ് തന്നുവെന്നതൊഴിച്ചാൽ മറ്റൊന്നും സംഭവിച്ചില്ല. തൽക്കാലം സമയക്കുറവു മൂലം മറുപടി തരുന്നില്ലത്രേ! ശ്രദ്ധേയന് അപരനെ വരെ ഉണ്ടാക്കി ഇതിനിടയിൽ ചിലർ. പഠിച്ചതും പഠിക്കാത്തതുമായ സർവ്വ അടവുകളും പയറ്റിയിട്ടും മുടിയുടെ നീളം തെളിയിക്കാനോ പോസ്റ്റിന്റെ 'വ്യാജം' തെളിയിക്കാനോ ഇക്കൂട്ടർക്ക് കഴിഞ്ഞില്ല. ഞാൻ സമസ്ത മെമ്പർ പോലുമല്ല എന്ന് പോലും പറയേണ്ടി വന്നവർ പറയാതെ പറഞ്ഞത് 'എനിക്കും ഈ മുടി തിരുക്കേശമാണെന്ന് ഉറപ്പില്ല' എന്നുതന്നെയാണ്.

പുതിയൊരു മറുപടി ഈ വിഷയത്തിൽ ലഭിച്ചത് രസകരമാണ്. പരീക്ഷണ നിരീക്ഷണങ്ങൾ ഒരുപാട് നടത്തിയാണത്രേ ഇവർ മുടിയുടെ ആധികാരികത ഉറപ്പു വരുത്തിയത്. കത്തിച്ചിട്ടും കത്താതെ ദിക് ഹല്ഖകളിൽ തെന്നി നിങ്ങിയത്രേ പ്രസ്തുത മുടി! കാന്തപുരത്തിന്റെ കൈയ്യിലെ ത്രിമുടിയിഴകളിൽ ഈ പരീക്ഷണം ആവർത്തിക്കില്ലെന്ന് നമുക്കുറപ്പിക്കാം. പുതിയൊരു സ്വപ്നവും വ്യഖ്യാനവുമൊക്കെയായി പുതിയ മുടി സംഘടിപ്പിക്കാനുള്ള ബുദ്ധിമുട്ടിന് ഇനിയേതായാലും അദ്ദേഹം നിൽക്കുമെന്ന് തോന്നുന്നില്ല.

കളവുകൾ പറഞ്ഞിറക്കുമ്പോഴും തെളിവുകൾ ഓരോന്നായി പുറത്തു വന്നു കൊണ്ടിരിക്കുകയാണ്. തിരുക്കേശത്തിനു നിഴലുണ്ടാവില്ലെന്ന ഇവരുടെ തന്നെ അവകാശവാദത്തെ തകർത്തു തരിപ്പണമാക്കുകയാണ് ദുബായിലുള്ള സുന്നി പണ്ഡിതൻ അലവി അൽ ഹുദവി തന്റെ മൊബൈലിൽ പകർത്തി പുറത്തു വിട്ട, ഖസ്രജിയുടെ നെഞ്ചിൽ പതിഞ്ഞ 'തിരുനിഴലുകൾ' ഉൾക്കൊള്ളുന്ന ഫോട്ടോ.



വ്യാജകേശമെന്നു ഇനിയും സമ്മതിക്കാത്തവർക്ക് കിത്താബുകൾ ഇനിയും പരതാം. പുതിയ നബ്ബാനിമാരെ തെളിവ് നിരത്താം. സ്വന്തം കണ്ണുകളെ പോലും വിശ്വാസത്തിലെടുക്കാതെ സ്വയം അന്ധത വരിച്ചവർക്ക് മുടിപ്പള്ളിയുടെ ടോക്കൺ വില്പന തുടരുകയുമാവാം. പക്ഷെ, ഒടുവിൽ നിങ്ങളിൽ ചിലർ പറഞ്ഞ പോലെ നിങ്ങളുടെ വിശ്വാസവുമായി നിങ്ങൾക്ക് ജീവിക്കാമെന്നല്ലാതെ, വ്യാജകേശത്തെ തിരുക്കേശമെന്നു പേര് വിളിക്കാൻ ഒരുക്കമില്ലാത്ത ഒരുപിടിയാളുകൾ ഇവിടെയുണ്ട്. അവർക്ക് യുക്തിവാദിയെന്നും മൂനാഫിഖെന്നും മുർത്തലെന്നും പേര് ചാർത്തിക്കളയരുത്. ആ വിളി കേട്ട് മൌനിയായിരിക്കാൻ കഴിയാത്തവരാണധികവുമെന്നതും മറക്കരുത്; പ്ലീസ്.